

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ |
వేదాంతాచార్యవర్యో మే సన్నిధత్తాం సదా హృది ||

శ్రీరామచంద్ర కృతం

|| శ్రీ ఆంజనేయకవచం ||

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ ఆంజనేయకవచం ॥

అస్య శ్రీహనూమత్కవచ స్తోత్రమహామంత్రస్య | శ్రీరామచంద్ర ఋషిః |
గాయత్రీ ఛందః | శ్రీహనూమాఽ పరమాత్మా దేవతా | మారుతాత్మజ ఇతి
బీజం | ఆంజనానూనురితి శక్తిః | శ్రీరామదూత ఇతి కీలకం | మమ మానసా-
భీష్టసిద్ధ్యర్థే జపే వినియోగః ॥

శ్రీరామచంద్ర ఉవాచ |

హనూమాఽ పూర్వతః పాతు దక్షిణే పవనాత్మజః |

ప్రతీచ్యాం పాతు రక్షోఘ్నః సౌమ్యాం సాగరతారణః ॥ 1 ॥

ఊర్ధ్వం మే కేసరీ పాతు విష్ణుభక్తస్తు మే హ్యధః |

లంకావిదాహకః పాతు సర్వాపద్భ్యో నిరంతరం ॥ 2 ॥

సుగ్రీవసచివః పాతు మస్తకే వాయునందనః |

ఫాలం పాతు మహావీరః భ్రువోర్మధ్యే నిరంతరం ॥ 3 ॥

నేత్రే ఛాయాపహారీ చ పాతు మాం ప్లవగేశ్వరః |

కపోలౌ కర్ణమూలే తు పాతు మే రామకింకరః ॥ 4 ॥

నాసాయామంజనానూనుః పాతు వక్త్రం హరీశ్వరః |

పాతు కంఠం చ దైత్యారిః స్కంధౌ పాతు సురాఝతః ॥ 5 ॥

భుజౌ పాతు మహాతేజాః కరౌ తు చరణాయుధః |

నఖాఽ నఖాయుధః పాతు కుక్షౌ పాతు కపిశ్వరః ॥ 6 ॥

వక్షో ముద్రాపహారీ చ పాతు పార్శ్వే మహాభుజః |

సీతాశోకప్రహర్తా చ స్తనౌ పాతు నిరంతరం ॥ 7 ॥

లంకాభయంకరః పాతు పృష్ఠదేశే నిరంతరం |
నాభిం శ్రీరామదాసో మే కటిం పాతు సమీరజః || 8 ||

గుహ్యం పాతు మహాప్రాజ్ఞః సక్థినీ చ శివప్రియః |
ఊరూ చ జానునీ పాతు లంకాప్రాసాదభంజనః || 9 ||

జంఘే పాతు కపిశ్రేష్ఠః గుల్ఫం పాతు మహాబలః |
అచలోద్ధారకః పాతు పాదౌ భాస్కరసన్నిభః || 10 ||

అంగాన్యమితసత్వాఢ్యః పాతు పాదాంగులీస్సదా |
సర్వాంగాని మహాశూరః పాతు రోమాణి చాత్మవాః || 11 ||

హనూమత్కవచం యస్తు పఠేత్ విద్వాన్ విచక్షణః |
స ఏవ పురుషశ్రేష్ఠః భుక్తిం ముక్తిం చ విందతి || 12 ||

త్రికాలం ఏకకాలం వా పఠేత్ మాసత్రయం నరః |
సర్వాన్ రిపూన్ క్షణాత్ జిత్వా స పుమాన్ శ్రియం ఆప్నుయాత్ || 13 ||

అర్ధరాత్రౌ జలే స్థిత్యా సప్తవారం పఠేత్ యది |
క్షయాపస్మారకుష్ఠాది తాపత్రయనివారణం || 14 ||

అశ్వత్థమూలేఽర్కవారే స్థిత్యా పఠతి యః పుమాన్ |
అచలాం శ్రియమాప్నోతి సంగ్రామే విజయీ భవేత్ || 15 ||

సర్వరోగాః క్షయం యాంతి సర్వసిద్ధిప్రదాయకం |
యః కరే ధారయేన్నిత్యం రామరక్షాసమన్వితం || 16 ||

రామరక్షాం పఠేద్యస్తు హనూమత్కవచం వినా |
అరణ్యే రుదితం తేన స్తోత్రపాఠంచ నిష్ఫలం || 17 ||

సర్వదుఃఖభయం నాస్తి సర్వత్ర విజయీ భవేత్ |
అహోరాత్రం పఠేద్యస్తు శుచిః ప్రయతమానసః || 18 ||

ముచ్యతే నాత్ర సందేహః కారాగృహగతో నరః |
పాపోపపాతకాన్మర్త్యః ముచ్యతే నాత్ర సంశయః || 19 ||

యో వారాన్నిధిమల్పపల్వలమివోల్లంఘ్య ప్రతాపాన్వితః
పైదేహీహీఘనశోకతాపహరణో వైకుంఠభక్తిప్రియః |
అక్షఘ్నా జితరాక్షసేశ్వరమహాదర్పాపహారీ రణే
సోఽయం వానరపుంగవోఽవతు సదా త్వస్మాకై సమీరాత్మజః || 20 ||

|| ఇతి శ్రీ ఆంజనేయకవచం సంపూర్ణం ||